

مطالعات سیرت سے فقہی احکام کا استنباط (فقہ السیرۃ) (زاد المعاد کا خصوصی مطالعہ)

حافظ محمد نعیم*

ڈاکٹر ہماں عباس شمس**

Zaad al ma'ad is a master piece and classic work on the sirah of Holy Prophet (P.B.U.H). In this book Ibne al-Qayyim Al jawziyyah (751 AH) deals with sirah in a unique way. He has derived from it juristic implications, instructions and lessons for practical life abundantly. His predecessor Imam Sohayli had also practiced this type of sirah-writing. Nevertheless, Ibn-e-Qayyim innovated in Fiqh-al-Sirah by expanding it at a large and well-arranged level. This expertise appears in its climax in Zaad al-Ma'ad. He was a great scholar of Tafseer, Hadith and Fiqh also. By applying Islamic sciences and mechanisms of shariah he has authenticated the sirah narrations firstly and then, infers out of them Islamic law and rulings. This style of sirah writing has become popular and useful in twentieth century. Later Islamic literature, especially sirah-writing has been very much influenced by Zaad al Ma'ad, as books are now being written bearing the title of fiqh-al-sirah. This article consists of a critical analysis of Zaad al-Ma'ad in respect with fiqh al-sirah.

اسلامی علوم و فنون میں سیرت نگاری ہمیشہ سے ایک مستقل صنف کے طور پر جاری رہی ہے اور جدا گانہ حیثیت کی حامل ہے۔ اس کی بنیادی وجہ دین اسلام میں پیغمبر صلی اللہ علیہ وآلہ وسلم کی ذات مبارکہ کو حاصل حیثیت و مقام و مرتبہ ہے۔ چونکہ دین کا دار و مدار اور منبع وحی آپ صلی اللہ علیہ وآلہ وسلم کی شخصیت اقدس ہے اس لیے سیرت نگاری کی طرف ہر دور میں اعتماد کیا گیا اور سیرت کے مختلف پہلوؤں پر متنوع انداز میں قلم اٹھایا گیا جس سے سیرت نگاری کے مختلف اسالیب سامنے آئے۔ انہی اسالیب میں سے ایک اسلوب فقہ السیرۃ (۱) کا بھی ہے جس میں واقعات سیرت سے فقہی احکام اور دروس و عبر وغیرہ کا استنباط کیا جاتا ہے۔ متفقہ میں و متاخرین کی کتب سیرت میں یہ استنباط حضور صلی اللہ علیہ وآلہ وسلم کی زندگی کے تمام ادوار، (زندگی قبل از بعثت و رسالت کی دور، زندگی بعد از نبوت و رسالت کی دور

* استاذ پروفیسر، شعبہ اسلامیات، جی سی یونیورسٹی، لاہور۔

* الیسوی پروفیسر/صدر شعبہ عربی و علوم اسلامیہ، جی سی یونیورسٹی، لاہور۔

اور بعد از نبوت و رسالت مدنی دور) سے کیا گیا ہے۔ ان تینوں ادوار میں سے مدنی دور سے سب سے زیادہ احکام اخذ کیے گئے ہیں اور پھر مدنی دور میں جن امور سے زیادہ احکام کا استنباط کیا گیا ہے ان میں معاملات، معاملات، غزوات و سرایا، مکاتیب و خطوط اور فود وغیرہ سرفہرست ہیں۔ اگرچہ متقدمین و متاخرین کی امہات کتب سیرت میں باقاعدہ ”فقہ السیرۃ“ کی اصطلاح استعمال نہیں ہوئی (جیسا کہ میسوس صدی میں اسے باقاعدہ اصطلاح کے طور پر استعمال کیا گیا) لیکن اس کے باوجود واقعات سیرت کے ضمن میں اخذ شدہ احکام کا ایک اچھا خاصاً خیرہ ان کتب میں موجود ہے جو عقائد، عبادات، معاملات، اخلاقیات، معاشرت و میشیت اور سیاست و حکمرانی سمیت زندگی کے تمام شعبوں سے تعلق رکھتا ہے۔

نبی کریم صلی اللہ علیہ وآلہ وسلم کی ذات مبارکہ میں مختلف حیثیتیں جمع تھیں اور آپ صلی اللہ علیہ وآلہ وسلم ایک جامع شخصیت کے مالک تھے۔ یہی وجہ ہے کہ آپ صلی اللہ علیہ وآلہ وسلم کے احکام و تصرفات اور مختلف حیثیتوں کے تعین میں آئندہ اربعہ کے درمیان اختلاف ہے۔ اصولیین نے نبی کریم صلی اللہ علیہ وآلہ وسلم کے مختلف احکام و تصرفات کو مختلف اقسام میں تقسیم کیا ہے اور اطاعت و اتباع کے حوالے سے ان کی شرعی حیثیت تعین کی ہے۔ (۲) اس حوالے سے اگر فقہ السیرۃ کے فن کو دیکھا جائے تو یہ بہت اہمیت کا حامل ہے کیونکہ اس میں زمانی ترتیب کو ملحوظ خاطر رکھ کر واقعات سیرت بیان کیے جاتے ہیں اور پھر ان سے احکام اخذ کیے جاتے ہیں۔ واقعات کی زمانی ترتیب کے بیان سے آپ صلی اللہ علیہ وآلہ وسلم سے صادر ہونے والے احکام و تصرفات کی نوعیت و کیفیت، حالات و زمانہ کے تقاضے اور ان کی فقہی حیثیت کے تعین میں آسانی ہوتی ہے۔ آیات قرآنیہ کی تفسیر میں شان نزول اور احادیث مبارکہ کی شرح میں اسباب و رود احادیث کو جواہمیت حاصل ہے۔ فقہ السیرۃ میں وہی اہمیت واقعات سیرت کو زمانی ترتیب سے بیان کرنے کو حاصل ہے۔ فقہ السیرۃ سے ایک طرف تو آپ صلی اللہ علیہ وآلہ وسلم کی ذات اقدس کی تاریخی تفصیلات سے قاری آگاہ ہوتا ہے۔ تو دوسری طرف عملی زندگی کے لیے اسوہ حسنہ کی روشنی میں ایک لائچہ عمل اپنے سامنے پاتا ہے۔ علاوہ ازیں واقعاتی انداز سے اخذ شدہ متانج و عبر ذہن انسانی پر زیادہ گہرے نقوش چھوڑتے ہیں، نیز زمانی ترتیب سے واقعات کے بیان سے اخذ کردہ احکام میں نائج و منسوخ احکام کی معرفت بھی ہوتی ہے۔ اور سب سے بڑھ کر یہ کہ عملی زندگی کے لیے احکام، دروس و عبر اور اسماق حاصل ہوتے ہیں جو کہ سیرت نگاری و مطالعہ سیرت کا اصل منشاء و مداعا ہے۔ لیکن اس ضمن میں اس بات کو ذہن میں رکھنا بھی ضروری ہے کہ فقہ القرآن اور فقہ الحدیث کی طرح فقہ السیرۃ کافی بھی چند اصول و ضوابط کا پابند ہے۔ (۳) جن کا لاحاظ رکھنا سیرت و شریعت کی اصل روح پانے کے لیے لازم ہے۔

موجودہ دور میں تمدنی و ثقافتی طور پر اتنی تبدیلیاں رونما ہو چکی ہیں اور عہد رسالت سے عصر حاضر تک انسانی زندگی میں اتنی وسعت پیدا ہو چکی ہے کہ حالات یکسر بدل گئے ہیں۔ نئے حالات میں نئے زمانے کے تقاضوں کے مطابق شریعت کے دائرہ میں رہ کر اگر ہمیں چلتا ہے تو یہاں فقہ السیرۃ ہماری رہنمائی کرتا ہے اور ہمیں بتاتا ہے کہ بدلتی ہوئی صورت حال میں سیرت کی ہمہ گیریت اور آفاقت ہمارے لیے کس طرح مددگار ثابت ہو سکتی ہے۔ لہذا یہ بات بڑے ثوٹ سے کہی جاسکتی ہے کہ فقہ السیرۃ کا موضوع بہت اہم، بنیادی اور ہر زمانے کے لیے خاص اہمیت کا حامل ہے۔ یہی وجہ ہے کہ بیسویں صدی میں بر صغیر اور عالم عرب میں ایک مرتبہ پھر اس اسلوب کا احیاء ہوا ہے۔ خاص طور پر عالم عرب میں موجودہ دور کی سیرت نگاری میں اس اسلوب کو خاص مقام حاصل ہے اور باقاعدہ ”فقہ السیرۃ“ کے عنوان سے کچھ کتب لکھی گئی ہیں۔ اسی طرح بر صغیر کی سیرت نگاری میں بھی فقہ السیرۃ کے اسلوب کے واضح آثار ملتے ہیں۔

فقہ السیرۃ کے حوالے سے مستقل سیرت نگاری کی تاریخ پر اگر نظر ڈالیں تو ابن حزم ظاہری^(۴۵۶ھ) کی ”بجامع السیرۃ“ اور ابن عبد البر^(۴۶۳ھ) کی ”الدرر فی اختصار المغازی والسیر“ میں اس کے اولین نقوش ملتے ہیں۔ اگرچہ ان حضرات سے پہلے کی کتب سیرت اور سیرت نگاری میں فقہی احکام کا تذکرہ تو ملتا ہے مگر وہاں صرف فقہی احکام کی فرضیت کی تواریخ وغیرہ سے بحث کی گئی ہے روایات سیرت سے اخذ و استنباط مفقود ہے۔ ابن حزم اور ابن عبد البر کے بعد امام سیوطی^(۵۸۱ھ) نے ”الروض الانف“ میں اس اسلوب کو واضح انداز میں اختیار کیا اور واقعات و روایات سیرت سے بہت سے مسائل کا اخذ و استنباط کیا اور اس اسلوب کو ایک واضح مکمل دی۔ لیکن جس شخص نے فقہ السیرۃ کے اسلوب کو باقاعدہ فن کی صورت وی اور اونچ کمال تک پہنچادیا وہ ابن قیم^(۷۵۷ھ) ہے۔ ابن قیم نے زاد المعاد میں جس مفصل انداز و اہتمام کے ساتھ واقعات سیرت سے سینکڑوں فقہی مسائل اور دروس و عبر اخذ کیے ہیں وہ صرف انہی کا خاصہ ہے۔ ان کے ہم جماعت و ہم عصر ابن کثیر^(۷۷۷ھ) کے ہاں بھی سیرت نگاری میں اس اسلوب کو اختیار کیا گیا اور اسے خاصی اہمیت دی گئی ہے۔ پھر امتناع الاماکن از علامہ متریزی^(۸۴۵ھ)، بھجۃ الاحافل از ابو بکر العامری^(۸۹۳ھ)، المواهب اللدنیہ از علامہ قسطلانی^(۹۲۳ھ)، سبل الحدی والرشاد فی سیرۃ خیر العباد از علامہ الشامی^(۹۲۲ھ)، السیرۃ الاحلیۃ از امام حلی^(۱۰۴۳ھ)، شرح العلامۃ الزرقانی علی المواهب اللدنیہ از علامہ زرقانی^(۱۱۲۲ھ)، مختصر سیرۃ الرسول از محمد بن عبد الوہاب^(۱۲۰۶ھ)، مختصر سیرۃ الرسول از عبد اللہ بن محمد بن عبد الوہاب^(۱۲۳۳ھ) اور السیرۃ الدبویۃ از احمد بن زینی دحلان^(۱۳۰۲ھ) وغیرہ میں فقہ السیرۃ کے اسلوب کے تحت ہر کتاب میں بیسیوں فقہی

نکات اور بصائر حکم اخذ کیے گئے ہیں اور بہت سے فقیہ مسائل زیر بحث لائے گئے ہیں۔ (۲)

زاد المعاد فی هدی خیر العباد اور فقه السیرة

صاحب زاد المعاد شمس الدین ابو عبد اللہ محمد بن کبر بن ایوب بن سعد بن حریز بن علی، زین الدین الزری المدقق الحسنی المشهور بابن القیم الجوزی ۶۹۱ھ میں پیدا ہوئے۔ ابن الجوزی (۵۷۵۹ھ) کے قائم کردہ مدرستہ جوزیہ میں تدریس کی بنیاد پر الجوزیہ کہلائے۔ علوم قرآن، علوم حدیث، علوم فقہ، اصول الدین، علم الکلام، علم السلوك اور دیگر علوم و فنون میں کمال درجہ کی مہارت رکھتے تھے۔ مجتهد فی المذہب اور مجتهد مطلق کہلائے۔ بڑے بڑے استاذ ہے کسب فیض کیا جن میں شیخ ابن تیمیہ سرفہرست ہیں۔ ابن تیمیہ سے عقیدت و محبت کے ساتھ ساتھ ان کے علوم کے وارث بھی ہیں۔ نہایت مقتی اور پاکباز تھے، سنت رسول صلی اللہ علیہ وآلہ وسلم سے خاص لگاؤ تھا اور بدعاوں کے سخت مخالف تھے، تمام عمر بدعاوں کے خاتمے کے لیے جدوجہد کی ان کے تذکرہ نگاروں نے لکھا ہے کہ ”ماتحت ادیم السماء أوسع منه علمًا“ (۵)

”اس آسمان کے نیچے کوئی بھی ان سے زیادہ وسیع اعلم نہ تھا۔“

زاد المعاد فی هدی خیر العباد علامہ ابن قیم کی تصانیف میں سے بلند مقام کی حامل ہے اور کتب سیرت میں اپنے منفرد اسلوب اور مختلف النوع مباحث کی وجہ سے جدا گانہ حیثیت رکھتی ہے اس کتاب کو اگر سیرت کا انسائیکلو پیڈیا کہا جائے تو غلط نہ ہو گا کیونکہ آپ صلی اللہ علیہ وآلہ وسلم کی زندگی کا کوئی گوشہ ایسا نہیں جس پر کتاب میں بحث نہ کی گئی ہو۔ کتاب پر اگر نظر ڈالی جائے تو کتاب کے موضوعات کی تقسیم مندرجہ ذیل پانچ عنوانات کے تحت کی جا سکتی ہے۔

(i)	السيرة النبوية	الحمد للنبي في العبادات
(ii)	الطب النبوى صلی اللہ علیہ وآلہ وسلم	اقضيۃ النبی صلی اللہ علیہ وآلہ وسلم
(iii)		الفضائل والآداب
(iv)		
(v)		

مصنف نے کتاب میں بعض مقامات پر خصائص النبی صلی اللہ علیہ وآلہ وسلم کے بیان کا بھی تذکرہ کیا ہے (۶) لیکن کتاب میں خصائص النبی صلی اللہ علیہ وآلہ وسلم پر بحث موجود نہیں۔ مصنف کے بیان سے پتہ چلتا ہے کہ انہوں نے اس کتاب کو حالت سفر میں لکھا (۷) کتاب کی ترتیب، ایک موضوع سے متعلقہ مباحث کی کتاب کے مختلف مقامات پر موجود گی اور مصنف کی طرف سے لکھنے کا ارادہ ظاہر کرنے کے باوجود بھی بعض مباحث کی عدم

موجودگی کتاب پر سفر کے آثار کی دلیل ہیں۔ سیرت النبی صلی اللہ علیہ وآلہ وسلم کے مباحث پوری کتاب میں بھرے پڑے ہیں اور دیگر کتب سیرت کے بر عکس زمانی ترتیب سے ایک ہی جگہ بیان نہیں کیے گئے جیسے آپ صلی اللہ علیہ وآلہ وسلم کے نسب شریف، ولادت اور دیگر واقعات سیرت میں بہت فاصلہ ہے۔ پہلا موضوع کتاب کے پہلے حصہ میں ہے جبکہ دوسرا موضوع کتاب کے تیسرا حصہ میں ہے۔ (۸) نتائج غزوہات پر بحث غزوہات کے بیان سے پہلے نقل کی گئی ہے، (۹) غنائم کے حصول کی بات ان غزوہات سے پہلے کی گئی ہے جن میں ان غنائم کا حصول ممکن ہوا۔ (۱۰) امراؤ رسماء کو مکتوبات لکھنے کی بات کتاب کے پہلے حصہ میں ہے جبکہ ان کا متن تیسرا جزء کے آخر میں ہے۔ (۱۱) اس طرح سے ایک قاری پر سیرت کا نقشہ پوری طرح واضح نہیں ہوتا (۱۲) ابو الحسن علی الندوی اس کتاب کے بارے میں لکھتے ہیں کہ اس کتاب کا قابل تقدیم پہلو صرف یہ ہے کہ اس میں سیرت، حدیث، فقہ، تاریخ کلام، نحو صرف اور تقریباً تمام علم اسلام میں ملحوظ ہیں۔ (۱۳) ☆

الحمد لله رب العالمين، الطيب الطيب، العبد العبد، اقضية القضاة، العبد العبد، اور فضائل اور ادب
قطع نظر خاص واقعاتی سیرت پر اگر نظر دوڑائی جائے تو ابن قیم نے واقعات سیرت سے سینکڑوں مسائل کا
استنباط کیا ہے اور ایسے ایسے نکتے نکالے ہیں جو ان کی حدیث، سیرت اور فقہ میں یکساں مہارت کا منہ بولتا
ثبت ہیں نیز انہوں نے سیرت النبی صلی اللہ علیہ وآلہ وسلم کی مقصدیت اور پیغام کو اپنی اصل صورت میں واضح کیا
ہے۔ خاص مباحث سیرت میں سے غزوہات و سرایا اور بارگاہ رسالت میں آنے والے وفود کے تذکروں سے
ابن قیم نے بہت عمدہ اور کثرت سے فقہی مسائل، دروس و عبرا و حکمت میں اخذ کی ہیں اور ان میں فقهاء کے اقوال
نقل کرتے ہوئے ذاتی رائے کا اظہار بھی کیا ہے۔ غزوہات میں بدر و حنین سمیت تمام غزوہات میں اخذ و استنباط
کا اسلوب نظر آتا ہے۔ اذن قال، مشروعیت جہاد، فضیلت جہاد، احکام الجہاد، غنائم، قیدی، عقد الذمہ، جزیہ
اور عقوبات اصلاح جیسے مباحث کو بھی غزوہات کے بیان سے قبل زیر بحث لا یا گیا ہے۔

غزوہ بدر میں بعض قیدیوں کو آپ صلی اللہ علیہ وآلہ وسلم نے انصار کے بچوں کو تعلیم دینے کے عوض رہا کر دیا ابن قیم کے مطابق یہ اس بات کی دلیل ہے کہ مال کے ساتھ ساتھ عمل کو بھی بطور فریق قبول کیا جاسکتا ہے۔ (۱۴)
غزوہ احد اسلامی تاریخ کا ایک اہم غزوہ ہے ابن قیم نے واقعات غزوہ احد کو بیان کرنے کے بعد جن مسائل کا اخذ و استنباط کیا ہے ان میں سے چند درج ذیل ہیں۔

- (۱) جب جہاد کا آغاز ہو جائے، اسلحہ پہن لیا جائے تو شمن سے جنگ کیے بغیر واپس نہیں اوٹا چاہیے۔
- (۲) اگر شمن ملک پر حملہ کر دے تو شہر کے اندر رہ کر لڑنا بھی جائز ہے۔

- (۳) اسلامی شکر رعایا کی زمین میں سے صاحب زمین کی ناراضگی کے باوجود بھی گزرن سکتا ہے۔
- (۴) جو بچے نابالغ ہوں اور جنگ کی طاقت نہ رکھتے ہوں انہیں واپس بھیج دینا چاہیے جیسا کہ رسول اللہ صلی اللہ علیہ و آله وسلم نے ابن عمرؓ اور ان کے ساتھ کچھ بچوں کو واپس بھیجا۔
- (۵) عورتوں کی جہاد میں شرکت اور ان سے مدد لینا جائز ہے۔
- (۶) امام کو اگر رخصم آجائے تو وہ پیٹھ کر نماز پڑھ سکتا ہے اور لوگ اس کے پیچھے کھڑے ہو کر نماز پڑھ سکتے ہیں۔
- (۷) شہادت کی تمنا کرنا اور دعا کرنا منوع نہیں اور یہ موت کی تمنا کرنا نہیں کہ جس سے منع کیا گیا ہے۔
- (۸) اگر کوئی مسلمان زخمیوں کی تکلیف کی وجہ سے خود کشی کرے تو وہ اہل نار میں سے ہو گا جیسا کہ قرآن نے خود کشی کی اور آپ صلی اللہ علیہ و آله وسلم نے فرمایا کہ وہ اہل نار میں سے ہے۔
- (۹) شہید کو غسل نہیں دیا جائے گا نہیں اس کا جنازہ پڑھا جائے گا اور جو کپڑے پہنے ہیں ان کے علاوہ دیگر کپڑوں کا کفن بھی نہ پہنایا جائے اور خون اور زخمیوں سمیت دفن کیا جائے لیکن اگر کسی شہید کا کفن سلب کر لیا جائے تو اسے دوسرے کپڑوں میں کفن دیا جاسکتا ہے۔
- (۱۰) شہید کو وہیں دفن کیا جائے جہاں اس کی شہادت ہوئی ہو اور اسے دوسرے جگہ منتقل نہ کیا جائے۔
- (۱۱) اگر شہید جنی ہو تو اسے غسل دیا جائے جس طرح حضرت خظله بن ابی عامر گوفرشتوں نے غسل دیا۔
- (۱۲) ایک قبر میں دو یا تین شہداء کو بھی دفن کیا جاسکتا ہے۔
- (۱۳) معذور افراد اگر جنگ میں شرکت کرنا چاہیں تو جاسکتے ہیں اگرچہ ان پر واجب نہیں۔
- (۱۴) اگر کوئی مسلمان دوران قتال اپنے ہی مسلمان بھائیوں کے ہاتھوں غلطی سے قتل ہو جائے تو اس کی دیت ادا کرنا امام کی ذمہ داری ہے۔ (۱۵)
- ابن قیم نے غزوہ احاد کے نتائج میں پہاں بہت سی حکموں کا بھی تذکرہ کیا ہے جنہیں قرآن مجید کی سورہ آل عمران میں بیان کیا گیا ہے ان میں پیغمبر صلی اللہ علیہ و آله وسلم کی حکم عدوی، معصیت، نافرمانی، بزدی، طمع، اختلاف وغیرہ کے انجام اور سزا کا ذکر ہے نیز مومن اور منافق کی پیچان، مخلصین کی ثابت قدمی، مومنین کی آزمائش و درجات کی بلندی، حصول شہادت کا موقع، دنیا سے بے رغبتی اور آپ صلی اللہ علیہ و آله وسلم کی قوت و شجاعت اور صبر و اثبات وغیرہ کا تذکرہ بھی کیا گیا ہے نیز اس غزوہ میں مسلمانوں کو پیختے والی آزمائش کو آپ صلی اللہ علیہ و آله وسلم کے وصال کے مقدمہ کے طور پر پیش کیا گیا ہے۔ (۱۶)

واقعہ افک کے بیان کے بعد ابن قیم نے اس میں موجود حکمتیں بیان کی ہیں اور ایک ماہ تک وہی کے منقطع ہونے میں حکمت الہی کا تذکرہ کیا ہے۔ جن لوگوں نے اس تہمت اور بہتان میں حصہ لیا تھا آیات برأت کے نزول کے بعد آپ صلی اللہ علیہ وآلہ وسلم نے ان پرحد جاری کی سوائے عبداللہ بن ابی کے، ابن قیم نے یہاں مختلف علماء و فقهاء کی آراء نقش کی ہیں کہ عبداللہ بن ابی کو اس حد سے کیوں مستثنی کیا گیا اور اس رائے کو ترجیح دی ہے کہ چونکہ حد کا مقصد مومنین صادقین کی تطہیر اور ان کی طرف سے کفارہ تھا اس لیے حضرت مسٹھ بن اناش، حضرت حسان اور حضرت حمزة بنت جحش پرحد جاری کی گئی جبکہ عبداللہ بن ابی اس چیز کا اہل ہی نہیں تھا۔ (۱۷) (کہ اس کی تطہیر کی جاتی)۔ غزوہ بنی قریظہ میں نماز کے سلسلہ میں صحابہ میں اختلاف کے حوالے سے مصنف نے مختلف نقطہ ہائے نظر پیش کیے ہیں کہ کون سا گروہ حق پر تھا اور حکم کی اصل تک پہنچا۔ ابن قیم کا راجحان اس طرف ہے کہ جس گروہ نے رستے میں نماز پڑھی اور آپ صلی اللہ علیہ وآلہ وسلم کے حکم کے ظاہری الفاظ کی بجائے غرض و غایت کو سامنے رکھتے ہوئے عمل کیا وہ درحقیقت مصیب گروہ ہے لیکن اجر کے حق دار دونوں گروہ ہیں۔ (۱۸)

سنہ ۶ھ میں عکل اور عرینہ کے کچھ افراد مدینہ آئے اور اسلام قبول کیا مدینہ کی آب و ہوا راس نہ آنے کی وجہ سے بیمار پڑ گئے آپ صلی اللہ علیہ وآلہ وسلم نے انہیں چند اوقتوں کے ساتھ مدینہ سے باہر اونٹوں کی چراگاہ میں بھیج دیا اور انہیں حکم دیا کہ اونٹوں کا دودھ اور پیشاب پیشیں۔ پس جب وہ صحت مند ہو گئے تو انہوں نے رسول اللہ صلی اللہ علیہ وآلہ وسلم کے راعی کو قتل کیا اور اونٹ ہانک لے گئے اور اسلام کے بعد پھر کافر ہو گئے رسول اللہ صلی اللہ علیہ وآلہ وسلم نے صحابہ کو ان کی تلاش میں بھیجا (پس ان کو پکڑ لیا گیا)۔ رسول اللہ صلی اللہ علیہ وآلہ وسلم نے ان کے ہاتھ پاؤں کاٹنے کا حکم دیا اور ان کو حرہ کے ایک گوشے میں چھوڑ دیا گیا۔ یہاں تک کہ مر گئے۔ (۱۹) ابن قیم نے اس واقعہ سے مندرجہ ذیل مسائل اخذ کیے ہیں۔

- (۱) اونٹ کا پیشاب پینا جائز ہے (اگر اس کے ذریعہ کسی بیماری کا علاج مقصود ہو تو)
- (۲) جس جانور کا گوشت کھانا جائز ہے اس کا پیشاب پاک ہے۔
- (۳) جنگجو کفار اگر مال چھین لیں اور قتل کریں تو ان کے لیے قطع یہ، قطع پاؤں اور قتل کی سزا اکٹھی کی جاسکتی ہے چونکہ انہوں نے نبی کریم صلی اللہ علیہ وآلہ وسلم کے راعی کی آنکھوں میں سلامی پھیری تو ان کے ساتھ بھی ایسا ہی کیا گیا۔
- (۴) ابن قیم لکھتے ہیں کہ گویہ حصہ حدود کے نازل ہونے سے قبل کا ہے مگر حدود کی وجہ سے منسوخ نہیں ہوا

حدود کے حکم نے سزا کو معین کیا ہے منسوخ نہیں۔ (۲۰)

صلح حدیبیہ سے بھی بہت سے احکام اخذ کیے گئے ہیں جن میں حج کے مہینہ میں عمرہ کا حکم، عمرہ کا احرام باندھنے کا مقام، عمرہ کے جانوروں پر علامت لگانے کا مسئلہ، جاسوسی کا جواز، کافر سے مدد لینے کا جواز، امام کاریعت رشکر سے مشورہ کرنے کا جواز، دین کی خبر پر حلف اٹھانے کا جواز، مسلمانوں کی مصلحت کے پیش نظر امام کا کفار سے صلح کا جواز، غیر مسلم کا فروں کی آمد کے موقع پر فخر و شان و شوکت کا مظاہرہ کرنا اور امام کی توقیر و تعظیم کے لیے کسی کا بطور محافظہ تلوار لے کر کھڑے ہونے کا جواز، قاصدین کی بے ادبی پر صبر و تحمل کے اظہار کا حکم، مستعمل پانی و لغم وغیرہ کے پاک ہونے کا حکم، فال لینے کا جواز، مصلحت کی بنیاد پر مشرکین سے صلح کا جواز اور قربانی وغیرہ سے متعلقہ تقریباً چوتیس (۳۴) احکام اخذ کیے گئے ہیں (۲۱) نیز واقعہ حدیبیہ میں مضمون حکموں سے بھی بحث کی گئی ہے۔ حکموں کا ذکرہ کرتے ہوئے ابن قیم لکھتے ہیں کہ یہ معاهدہ سب سے بڑی فتح تھی کیونکہ لوگوں نے ایک دوسرے کو امان دی۔ مسلمان اور کفار آپس میں ملنے لگے انہیں اسلام و قرآن کی دعوت پہنچنے لگی۔ مشرکین نے جن شرائط کو اپنے فائدہ کے لیے معاهدہ میں شامل کروایا تھا (اور جو باہر مسلمانوں کے مفاد میں نہیں تھیں) وہ مسلمانوں کے حق میں تو مفید ثابت ہوئیں جبکہ کفار جو عزت کی سوچ رہے تھے لیکن ان کو ذلت نصیب ہوئی نیز اس معاهدہ سے مسلمانوں میں ایمان و یقین کی کیفیت پیدا ہوئی۔ اطمینان قلب نصیب ہوا اور اللہ کے وعدوں اور انعامات کی تکمیل ہوئی۔ (۲۲)

غزوہ خیبر کے واقعات سے مصنف نے حرمت کے مہینہ میں کفار سے جنگ کا جواز، غنیمت میں حاصل شدہ کھانے پینے کی اشیاء میں خس کا مسئلہ، جنگ میں شرکت نہ کرنے اور بعد میں آنے والوں کے لیے حصہ مقرر کرنے کا مسئلہ، پالتو گدھوں کی حرمت، اہل ذمہ کے ساتھ بد عہدی اور ان کے ذمہ کا حکم، تقسیم سے پہلے مال غنیمت میں سے لینے کا مسئلہ، فال لینے کا حکم، آزادی کو بطور ہر قرار دینا، کافر کے ہدیہ کے قبول کرنے کا جواز، سونے یا بھول جانے کی صورت میں نماز کا حکم، قضاء نماز کی ادائیگی کا مسئلہ، قضاء نماز باجماعت پڑھنے کا جواز اور شیطانی جگہوں پر نماز پڑھنے سے اجتناب کا حکم جیسے مسائل زیر بحث لائے ہیں۔ (۲۳)

۸ ھر جب میں رسول اللہ صلی اللہ علیہ وآلہ وسلم نے تین سو سواروں کے ساتھ حضرت ابو عبیدہ بن الجراح کو امیر بنا کر قبیلہ جہنیہ کی جانب سیف الامر بھیجا۔ رستے میں شدید بھوک لگی تو ان لوگوں نے درخت کی پیتاں کھائیں ایک صحابی نے مسلسل تین دن تین تین اونٹ ذبح کیے پھر حضرت ابو عبیدہ نے انہیں اونٹ ذبح کرنے سے منع کر دیا اسی دوران سمندر نے ایک بہت بڑا جانور (العنبر) ان کی طرف ڈال دیا جسے انہوں نے نصف مہینہ کھایا

یہاں تک کہ ان کے جسم مضبوط ہو گئے جب مدینہ لوٹ کر آئے تو اس میں سے جو بچا تھا وہ ساتھ لے آئے نبی کریم صلی اللہ علیہ وسلم کو جب بتایا تو آپ صلی اللہ علیہ وسلم نے فرمایا کہ وہ خدا نے تم لوگوں کے لیے رزق بھیجا تھا اگر اس میں سے کچھ ہے تو لاو۔ چنانچہ صحابہؓ نے گوشت پیش کیا جسے آپ صلی اللہ علیہ وسلم نے تناول فرمایا (۲۲) ابن قیم نے اس واقعہ سے جو احکام اخذ کیے ہیں وہ درج ذیل ہیں۔

(۱) اس واقعہ میں شہر حرام میں قال کے جواز کا پتہ چلتا ہے اگر اس کی تاریخ محفوظ طور پر رجب میں ہو اور ظاہر طور پر بھی۔

(۲) حالت مخصوصہ میں درختوں کے پتے کھانا جائز ہے نیز عشب الارض یعنی زمین کی جڑی بیٹیوں کا بھی یہی معاملہ ہے۔

(۳) امام یا امیر کے سواریوں کے جانور ذبح کرنے کی ممانعت کے جواز کا پتہ چلتا ہے اگرچہ کھانے کی ضرورت ہو، اس چیز کے پیش نظر کہ دشمن کے مقابلہ کے وقت ان کی ضرورت ہوگی امیر کی ممانعت کی اطاعت کرنا لشکر پر ضروری ہے۔

(۴) اس واقعہ سے سمندر کے مردار کے کھانے کا جواز نکلتا ہے۔

(۵) حیات نبوی صلی اللہ علیہ وسلم میں اجتہاد کے جواز کی دلیل اس واقعہ میں موجود ہے لیکن یہ اجتہاد کی حقیقی ضرورت اور نص کی عدم موجودگی میں ہی جائز ہے۔ (۲۵)

مندرجہ بالا واقعہ میں میتہ الحمر، باہر سے کسی جانور کے سمندر میں جا کر مردہ ہونے اور نبی کریم صلی اللہ علیہ وسلم کے اس جانور میں سے کھانے اور صحابہؓ کے مضطربین ہونے یا نہ ہونے کے حوالے سے بھی بحث کی گئی ہے۔ (۲۶)

فیض مکہ کے واقعات اور خطبہ کا تذکرہ کرنے کے بعد ”فی الإشارة الى مافي الغزوة من الفقه واللطائف“ کے عنوان کے تحت مصنف نے کثرت سے فقہی احکام اخذ کیے ہیں جن میں معارض پر اچانک حملہ کرنے کا جواز، جذبہ دینی کے باعث کفر کا الرام لگانے کا جواز، مسلمانوں کے حلیف گروہ پر حملہ کرنے کی صورت میں معاهدہ کی شرعی حیثیت، دس سال سے زائد عرصہ کے لیے صلح کا جواز، قاصد کے قتل کی ممانعت، مسلمان جاسوس کے قتل کا جواز، عورت کو بوقت ضرورت مصلحت عامہ کے لیے برہنہ کرنے کی حکمکی دینے کا جواز، حرمت مکہ، مکہ میں بغیر احرام پہنچنے داخل ہونے کا مسئلہ، اراضی مکہ کی تقسیم کا معاملہ، اراضی مکہ کی خرید و فروخت کے مسائل، اراضی مکہ پر خراج کا مسئلہ، گستاخ رسول کی سزا کا مسئلہ، حدود حرم میں حدود کے نفاذ کا

مسئلہ، مکہ کے درخت کاٹنے کا مسئلہ، لقطہ الحاج، لقطہ الحرم کی شرعی حیثیت، کالا لباس پہننے کا جواز، متعدد کی حرمت کا مسئلہ، عورت کی امان اور قتل مرتد جیسے مسائل شامل ہیں۔ (۲۷)

غزوہ حنین کو اگر دیکھا جائے تو یہاں بھی مصنف کا فقہی مزاد اور اسلوب مندرج پوری طرح جلوہ گر ہے حنین کے واقعات میں سے صاحب کتاب نے مشرکین سے ہتھیار بطور مستعار لینے کا جواز، تو کل علی اللہ کے باوجود ظاہری اسباب اختیار کرنے کا جواز، مال غنیمت کی تقسیم سے پہلے کفار کے اسلام لانے کا انتظار کرنے کا جواز، دشمن کے گھوڑے یا سواری کی کوچیں کاٹنے کا جواز، تالیف قلب کے لیے مال دینے کا جواز، مقتول کے سلب کا مسئلہ، سلب مقتول کے خس کا مسئلہ اور دیگر اہم مسائل اخذ کیے ہیں۔ (۲۸) غزوہ طائف سے منتبط شدہ احکام میں اڑائی میں کفار پر منجذب نصب کرنے کا جواز، دارالحرب سے دارالاسلام آنے والے غلام کا حکم، حسب مصلحت امام کا محاصرہ اٹھانے کا جواز، عمرہ کے لیے بھرناہ سے احرام باندھنے کا حکم، نیکی کے کام میں ایثار کرنے کا جواز، مزارات، ضم کدوں کی تخریب اور ان سے حاصل شدہ مال و متناع کے استعمال کا جواز جیسے مسائل شامل ہیں۔ (۲۹)

غزوہ تبوک آپ صلی اللہ علیہ و آله و سلم کے غزوہات میں سے ایک اہم غزوہ ہے ابن قیم نے اس غزوہ پر تفصیل سے روشنی ڈالی ہے اور یہاں بھی اخذ احکام میں سابقہ روایت کو برقرار رکھتے ہوئے اپنے جوہر دکھائے ہیں غزوہ تبوک سے اخذ کردہ احکام میں اشتر الحرم میں قتال کا جواز، مصلحت کی خاطر امام کا لشکر کو پکھ بتانے اور کچھ چھپانے کا جواز، لشکر کو چکم لئے کے بعد تاخیر کا عدم جواز، استخلاف امام کا مسئلہ، مغضوب علاقوں میں سے گزرنے اور وہاں کی اشیاء استعمال کرنے کا مسئلہ، سفر میں جمع بین الصلا تین کا حکم، رویت سے تیم کا جواز، دائی مصلحت کی بناء پر قسم توڑنے کا جواز، حالت غصہ میں کھائی گئی قسم کا بیان، معاهدین اور اہل ذمہ کی بعدہدی کا حکم، رات کے وقت تدفین کا مسئلہ، مقامات معصیت و گناہ کے انہدام کا جواز، وقف کے احکام، مسجد اور قبر کے ایک جگہ جمع ہونے پر کسی ایک کے گرانے کا حکم جیسے مسائل زیر بحث لائے گئے ہیں (۳۰) نیز غزوہ تبوک میں پیچھے رہ جانے والے اصحاب کا بھی تفصیلی ذکر کیا گیا ہے اور ”الفوائد المستنبطة من قصبة المتألفين الشاثة“ کے تحت یہاں بھی بیسیوں فقہی مسائل اور عبر و نصائح سے گنگوکی گئی ہے۔ (۳۱)

غزوہات کے علاوہ آپ صلی اللہ علیہ و آله و سلم کی بارگاہ میں آنے والے وفود اور ان سے متعلقہ معاملات و واقعات سے بھی بہت سے مسائل، حکمتیں اور آداب اخذ کیے گئے ہیں جن وفود کے تذکرہ کے بعد مسائل اخذ کیے گئے ہیں ان میں وذر ثقیف (۳۲)، وذر عبد القیس (۳۳)، وذر بنی حنیفہ (۳۴)، وذر کندہ (۳۵)، وذر

دوس (۳۶)، وفدنجران (۳۷)، وفدبی (۳۸)، و福德اء (۳۹) اور وفر بنی متفق (۴۰) وغیرہ اہم ہیں۔ مثلاً وفردشیف آپ صلی اللہ علیہ وآلہ وسلم کی بارگاہ میں حاضر ہوا آپ صلی اللہ علیہ وآلہ وسلم نے ان کو مسجد میں ٹھہرایا تاکہ قرآن مجید کی آیات سین۔ یہ وفر ہر روز آپ صلی اللہ علیہ وآلہ وسلم کی خدمت میں حاضر ہوتا اور عثمان بن العاصؓ، جو کہ ان میں سے سب سے چھوٹے تھے، کو سامان کی حفاظت کے لیے پیچھے چھوڑتا۔ وفر کی واپسی پر عثمان بن العاصؓ کبھی بارگاہ نبوت میں حاضر ہوتے اور کبھی حضرت ابو بکر صدیقؓ کی خدمت میں۔ انہوں نے دین کی بہت سی باتیں سیکھ لیں۔ پھر یہ وفر ایمان لے آیا انہوں نے آنحضرت صلی اللہ علیہ وآلہ وسلم سے ایمان کے باوجود زنا، شراب اور سود کی اجازت چاہی جس سے آپ صلی اللہ علیہ وآلہ وسلم نے انکار کر دیا نیز انہوں نے اپنے بتوں کے بارے میں پوچھا آپ صلی اللہ علیہ وآلہ وسلم نے فرمایا کہ ان کو توڑ دو۔ شیف کے لوگ ایسا کرنے سے خوف کھاتے تھے لہذا آپ نے ان کے کہنے پر کچھ اصحابؓ کو بھیجا جنہوں نے کلہارے سے وارکر کے ان کے بت کو منہدم کر دیا۔ عثمان بن العاصؓ نے عرض کیا یا رسول اللہ شیطان میرے اور میری نماز میں حائل ہوتا ہے۔ آپ صلی اللہ علیہ وآلہ وسلم نے فرمایا ”فَتَعُوذُ بِاللّٰهِ مِنْهُ وَاتَّفَلْ عَلٰی يَسَارِكَ“ (۲۱) (اس سے اللہ کی پناہ مانگو اور بائیں جانب تینیں بار تھوک دو) آپ صلی اللہ علیہ وآلہ وسلم نے عثمان بن العاصؓ کو ان کا امیر مقرر کیا۔ (۲۲) ابن قیم نے اس وفد کے تذکرہ سے مندرجہ ذیل مسائل و آداب اخذ کیے ہیں۔

- (۱) مشرک کو مسجد میں ٹھہرایا جاسکتا ہے جب کہ اس کے سماحت قرآن اور مسلمانوں کی عبادت کے مشاہدہ سے اسلام قبول کرنے کی امید ہو۔
 - (۲) جو شخص کتاب اللہ کا زیادہ علم رکھتا ہوا درین کی زیادہ سمجھ رکھتا ہو وہ امارت کا زیادہ مستحق ہے (چاہے وہ عمر میں چھوٹا ہی کیوں نہ ہو)
 - (۳) مقامات شرک کا انہدام جائز ہے کیونکہ یہ اللہ اور اس کے رسول کے لیے محبوب اور اہل اسلام کے لیے فائدہ مند ہے۔
 - (۴) بیوت طاغوت کو گرا کر مساجد میں تبدیل کیا جاسکتا ہے تاکہ وہاں اللہ کی عبادت ہو اور اسکے ساتھ کسی کو شریک نہ کیا جائے۔
 - (۵) اگر انسان شیطان سے پناہ مانگے اور بائیں جانب تین مرتبہ تھوک دے تو اسے شیاطین سے کچھ نقصان نہیں ہوگا۔ (۲۳)
- وفدبی آپ صلی اللہ علیہ وآلہ وسلم کی خدمت میں ۶ مرتبہ الاول کے مہینے میں حاضر ہوا اور رویفع بن ثابت بلوی

کے ہال ٹھہر اور اسلام قبول کیا۔ شیخ الوفد ابوالصہبیب نے کہا یا رسول اللہ ان لی رغبة فی الضیافۃ فهل لی فی ذلک“ (۲۲)

آپ صلی اللہ علیہ وآلہ وسلم نے فرمایا ہاں جو بھلائی بھی تم کرو چاہے غنی کے ساتھ یا فقیر کے ساتھ وہ صدقہ ہے اس نے عرض کیا کہ ضیافت کب تک ہے آپ صلی اللہ علیہ وآلہ وسلم نے فرمایا تین روز تک اور جو اس سے زائد ہے وہ صدقہ ہے۔ اس نے پوچھا کہ اگر ویران جگہ مجھے بکریاں ملیں تو ان کا کیا حکم ہے آپ صلی اللہ علیہ وآلہ وسلم نے فرمایا وہ تیرا یا تیرے بھائی یا بھیڑیے کا نوالہ ہے۔ اس نے عرض کی اور اونٹ مل تو آپ صلی اللہ علیہ وآلہ وسلم نے فرمایا تجھے اس سے کیا غرض، اسے رہنے دے یہاں تک کہ وہ خود ہی اپنے مالک کے پاس پہنچ جائے۔ (۲۵)

ابن قیم نے یہاں جو مسائل اخذ کیے ہیں وہ درج ذیل ہیں۔

(۱) مہمان کا میزبان پر حق ہے اور اس کے تین مرابط ہیں۔ حق واجب، حق مستحب اور صدقہ، حق واجب تو ایک دن اور رات ہے نبی کریم صلی اللہ علیہ وآلہ وسلم نے یہ تین مراتب ایک متفق علیہ حدیث میں بیان فرمائے ہیں ابی شریح الخزاعی سے روایت ہے کہ رسول اللہ صلی اللہ علیہ وآلہ وسلم نے فرمایا کہ جو کوئی اللہ اور یوم آخرت پر ایمان رکھتا ہوا سے چاہیے کہ وہ اپنے مہمان کی دستور کے موافق خدمت کرے۔ آپ صلی اللہ علیہ وآلہ وسلم سے پوچھا گیا کہ دستور کے موافق کب تک ہے تو آپ صلی اللہ علیہ وآلہ وسلم نے فرمایا ایک دن اور رات۔ اور جو اس سے زائد ہے وہ صدقہ ہے (۲۶) اور مہمان کے لیے میزبان کو زیادہ تنگ کرنا مناسب نہیں۔ (۲۷)

(۲) لاوارث بکریوں کو پکڑنا جائز ہے جب تک لاوارث بکری کا مالک نہ آجائے وہ پکڑنے والے کے پاس ہی رہے گی۔

ابن قیم نے یہاں مختلف فقهاء کے اقوال نقل کیے ہیں بعض کے نزدیک وہ ایک سال بکری کو اپنے پاس سے کھلانے اور غنم ضالہ کو محفوظ رکھے اور مالک کے ملنے پر اس سے خرچ وصول کرے، بعض کے نزدیک اسے نیچے دے اور قیمت مالک کے لیے محفوظ رکھے، بعض کے نزدیک وہ اپنے تصرف میں لائے، ذبح کر کے کھائے، نیچے دے یا جو بھی کرے اسے مالک کو قیمت ادا کرنا ہو گی جبکہ بعض فقهاء کے نزدیک اس کو اختیار ہے کہ جو صورت مناسب ہو وہیا کرے تاکہ بکری کے مالک اور پکڑنے والے دونوں کی رعایت ہو سکے۔

(۳) اونٹ کو پکڑنا جائز نہیں مگر یہ کہ وہ چھوٹا ہو اور بھیڑیے اور اسی طرح کسی درندے وغیرہ سے اپنا بچاؤ

نہ کر سکتا ہو تو اس کا حکم بھی نفس کی تعبیریہ اور دلالت کے مطابق بکری کا سا ہو گا۔ (۲۸)

ابن قیم نے جیجہ الوداع کا بھی تفصیلی تذکرہ کیا ہے اور آپ صلی اللہ علیہ وآلہ وسلم کے حج کے حوالے سے اختلافی روایات و مسائل پر بھی روشنی ڈالی۔ جیجہ الوداع کی تفصیلات میں بھی ابن قیم کا فقہی مزاج اپنے جو ہر دکھا تا نظر آتا ہے محض جیجہ الوداع کے بیان میں مذکور فقہی مسائل کا تذکرہ الگ کتاب کا مقاضی ہے بقول سید ابو الحسن علی ندوی محض حج کا باب اس کتاب کی عظمت اور اس کے مصنف کی امامت اور جلالت قدر کے ثبوت کے لیے کافی ہے۔ (۲۹)

واقعات سیرت سے اخذ و استنباط کے ضمن میں امام ابن قیم نے محض اپنی ذہانت اور نکتہ سنگی پر اعتماد نہیں کیا بلکہ جو مسائل و احکام اخذ کیے ہیں ان پر دلائل بھی قائم کیے ہیں اور قرآن و سنت کی نصوص کو ادیت دیتے ہوئے اپنی رائے کی تائید اور موافقت کے لیے استعمال کیا ہے مثلاً سریہ سیف البحر کے حوالے سے سمندر کے شکار کے جواز کا جو نکتہ اخذ کیا ہے تو اس پر دلیل بھی قائم کی ہے کہ یہ اس آیت

حرمت عليکم الميّة والدم (۵۰)

”اور تمہارے اوپر حرم کیا گیا ہے مردار اور خون“

کے تحت نہیں آتا کیونکہ اللہ تعالیٰ نے فرمایا ہے کہ:

احل لكم صید البحر و طعامه (۵۱)

”اور تمہارے لیے حلال ہے سمندر کا شکار اور اس کا کھانا“

صلح حدیبیہ میں آپ صلی اللہ علیہ وآلہ وسلم نے قربانی کے اونٹوں میں سے ایک اونٹ ایسا بھی دیا جو کھی ابوجہل کی ملکیت میں تھا آپ صلی اللہ علیہ وآلہ وسلم کا مقصد کفار کو جلانا تھا (۵۲) اور اس کی ناک میں چاندی کی کنکل تھی۔ ابن قیم نے آپ صلی اللہ علیہ وآلہ وسلم کے اس فعل سے نکتہ اخذ کیا ہے کہ اللہ کے دشمنوں کو جلانا مستحب ہے اس ضمن میں درج ذیل آیات سے استدلال کیا ہے۔

وَمُشْلَهُمْ فِي الْأَنْجِيلِ كَرِعَ أَخْرَجَ شَطْهَهُ فَأَزْرَهُ فَاسْتَغْلَظَ فَاسْتَوْى عَلَى سوقِهِ

يعجب الزراع لغيظ بهم الكفار (۵۳)

”یہی اوصاف انجلیل میں ہیں (وہ) گویا ایک کھیتی ہیں جس نے اپنی سوئی نکالی پھر اس کو مضبوط کیا پھر موٹی ہوئی اور پھر اپنی نال پر سیدھی کھڑی ہو گئی اور گئی کھیتی والوں کو خوش کرنے تاکہ کافروں کا جی جلائے۔“

”ذلک بانهم لا يصيّهم ظماؤ لانصب ولا مخصصة في سبيل الله ولا يطعن موطنها
يغيط الكفار ولا ينالون من عدونيلاً الاكتب لهم به عمل صالح. ان الله لا يضيع
اجر المحسنين“ (۵۲)

”یہ اس لیے کہ انہیں اللہ کی راہ میں جو تکلیف پہنچتی ہے پیاس کی یا محنت یا بھوک کی یا وہ
ایسی جگہ چلتے ہیں کہ کافروں کو غصہ آئے یادمنوں سے کچھ چیز لیتے ہیں تو ہر بات پر ان کے لیے
عمل نیک لکھا جاتا ہے کچھ شک نہیں کہ اللہ کیوں کاروں کا اجر ضائع نہیں کرتا۔“

روایات سیرت سے استنباط میں دیگر روایات کو بھی بطور دلیل اور وضاحت کے لیے پیش کیا گیا ہے جیسا
کہ وفد بلی کے ضمن میں ضیافت کی حد اور مہمان کے میزان پرمیزبانی کے مختلف مراتب بیان کرتے ہوئے ابی
شریح الخزاعی کی روایت سے اپنے استدلال کو تقویت دی ہے (۵۵) ایسی بیسیوں مثالیں کتاب میں موجود
ہیں۔

روایات کی استنادی حیثیت بیان کرتے ہوئے ابن قیم ان پر نقد و جرح بھی کرتے ہیں صلح حدیبیہ میں
آپ صلی اللہ علیہ و آله وسلم نے اپنے اصحاب کے ساتھ ذی الحلیفہ پہنچ تو یہاں احرام باندھا۔ ابن قیم نے صلح حدیبیہ
سے فقہ احکام اخذ کرتے ہوئے لکھا ہے کہ عمرہ کا احرام میقات سے باندھنا افضل ہے جیسے کہ حج کا احرام
باندھا جاتا ہے کیونکہ آپ صلی اللہ علیہ و آله وسلم نے دونوں (حج و عمرہ) کے لیے یہاں سے احرام باندھا۔ ابن قیم نے
یہاں ایک روایت نقل کی ہے:

من احرام بعمرۃ من بیت المقدس غفرله مات تقدم من ذنبه و ماتاخر و فی لفظ،

کانت کفارة لما قبلها من الذنوب (۵۶)

”جس نے بیت المقدس سے عمرہ کا احرام باندھا اس کے تمام اگلے پچھلے گناہ معاف کر
دیے جائیں گے اور روایت میں ہے کہ یہ اس کے پچھلے تمام گناہوں کا کفارہ ہو گا۔“
ابن قیم اس روایت کے بارے میں لکھتے ہیں۔

لایثبت، وقد اضطراب فیه استناداً و متناً اضطراباً شدیداً (۵۷)

یہ روایت ثابت نہیں ہے اس کی سنداور متن میں شدید اضطراب ہے۔

مسائل کے اخذ و استنباط میں تعارض روایات کی صورت میں تطبیق بھی پیدا کرتے ہیں۔ خلافائے
راشدین اور صحابہ کے طرز عمل کو بطور دلیل لاتے ہیں (۵۸) فقہاء کے اقوال کو دیانت داری سے نقل کر کے

اپنے شیخ ابن تیمیہ کی رائے بھی نقل کرتے ہیں اور ذافنی رائے کا بھی اظہار کرتے ہیں اور اپنے شیخ کی رائے کی موافقت کرتے نظر آتے ہیں مثلاً عمرۃ القضاۓ سے واپسی کے موقع پر حضرت حمزہ کی بیچی کی تولیت کا مسئلہ پیدا ہوا۔ حضرت علیؓ، حضرت جعفرؑ اور حضرت زیدؑ تینوں بیچی کے دعوے دار تھے تینوں نے اپنے اپنے رشتہ کی بنیاد پر حضرت حمزہ کی بیچی کی تولیت کا دعویٰ کیا آپ صلی اللہ علیہ وآلہ وسلم نے حضرت جعفرؑ کے حق میں فیصلہ دیا اور فرمایا ”الحالۃ بمنزلۃ الام“ اور یہ آپ صلی اللہ علیہ وآلہ وسلم نے اس بنیاد پر فرمایا کہ حضرت جعفرؑ بیوی بیچی کی خالہ بھی تھیں۔ ابن قیم نے یہاں مختلف فقهاء کے اقوال نقل کیے ہیں کہ بیچی کی حضانت کا حق دار کون ہے۔ امام شافعیؓ، امام مالک، امام ابو حنیفہ اور امام احمد کی رائے کے مطابق خالہ کو بیچی پر حضانت کے معاملہ میں اولیت دی جائے گی لیکن امام احمد کے ایک قول کے مطابق بیچی خالہ پر مقدم ہے (۵۹) ابن قیم امام احمد کی دوسری رائے کے بارے میں فرماتے ہیں کہ ”وہی اختیار شیخنا“ (۶۰) اور وضاحت فرماتے ہیں کہ باپ کی جانب سے عورتیں ماں کی طرف سے عورتوں پر مقدم ہوں گی کیونکہ بیچی کی ولایت اصل باپ کے لیے ہے وہ تو محض مصلحت، بغرض تربیت اور شفقت کی وجہ سے ماں کو ترجیح دی گئی ہے۔ کیونکہ عورتیں مردوں کے مقابلہ میں اس معاملہ میں زیادہ مضبوط ہوتی ہیں۔ لیکن جب معاملہ محض عورتوں میں ہو یا محض مردوں میں ہو تو اس وقت باپ کی ولایت کو ماں کی ولایت پر ترجیح دی جائے گی جس طرح کہ باپ تمام مردوں سے پہلے ہے اور یہی قول قوی ہے (۶۱) گویا ابن قیم اپنے شیخ کی رائے کی تائید کر رہے ہیں۔

ابن قیم ایک بہت بڑے اصولی بھی تھے اس لیے اخذ مسائل و بیان دلائل کے بارے میں اصولی تکٹے بھی زیر بحث لاتے ہیں۔ مثلاً آپ صلی اللہ علیہ وآلہ وسلم کے حضرت میمونؓ سے نکاح کے بارے میں مختلف روایات ہیں۔ بعض کے نزدیک آپ صلی اللہ علیہ وآلہ وسلم نے عمرہ سے حلت کے بعد نکاح فرمایا۔ دوسراؤل یہ ہے کہ آپ صلی اللہ علیہ وآلہ وسلم نے حالت احرام میں نکاح کرنے سے قبل نکاح کیا۔ حضرت ابن عباسؓ کی روایت کے مطابق حضور صلی اللہ علیہ وآلہ وسلم نے حالت احرام میں نکاح کیا۔ (۶۲) جبکہ اس کے برعکس عثمان بن عفانؓ سے روایت ہے کہ آپ صلی اللہ علیہ وآلہ وسلم نے فرمایا:

لاینكح المحرم لاینكح ولا یخطب (۶۳)

محرم نہ تو خود نکاح کرے نہ کسی کا نکاح کروائے اور نہ ہی کسی کو پیغام (نکاح) دے۔

ابن قیم لکھتے ہیں کہ اگر یہ تعلیم کر لیا جائے کہ قول (حضرت عثمان بن عفانؓ کی روایت) اور فعل (حضرت ابن عباسؓ کی روایت) میں تعارض ہے تو تعارض قول و فعل میں قول کو فعل پر ترجیح دینا واجب ہے کیونکہ فعل تو

برأت اصلیہ کے مطابق ہوتا ہے اور قول اس کا ناقل ہوتا ہے..... (۶۳)

ابن قیم مقاصد شریعت اور مصلحت عامہ کو بھی سامنے رکھتے ہیں جیسا کہ دس سال سے زائد عرصہ کے لیے
کفار سے صلح کے معاهدہ کو جائز فرما دیتے ہوئے لکھا ہے کہ

انہ یجوز للحاجة والمصلحة الراجحة (۶۵)

حاجت و مصلحت راجح کے تحت ایسا کرنا جائز ہے۔

اخذ مسائل کے ضمن میں ابن قیم کو جہاں بھی موقع ملا انہوں نے توحید کے پرچار اور کفر و شرک و بدعت
کے خاتمه پر زور دیا ہے مثلاً غزوہ تبوک کے حوالے سے فقہ احکام اخذ کرتے ہوئے مسجد ضرار کے ڈھانے سے
استدلال کیا ہے کہ مقامات معصیت و شرک کی تحریب و انہدام جائز ہے (۶۶) نیز وفی ثقیف کے قول اسلام
اور ان کے بتوں اور بت خانے کے انہدام سے بھی ایسے مزارات کے انہدام اور گرانے کا جواز نکالتے ہیں
جہاں پر شرکیہ اعمال ہوں اور صاحب مزار کو اللہ کا شریک ٹھہرایا جاتا ہو ابن قیم ایسے مقامات کو گرانا واجب قرار
دیتے ہیں۔ (۶۷)

مندرجہ بالا صفحات میں صرف سیرت نبوی صلی اللہ علیہ و آله و سلم کے ضمن میں اخذ کردہ احکام و مسائل کے حوالے
سے صاحب زاد المعاوہ منحنج و اسلوب پربات کی گئی ہے۔ الحدی الغبوبی فی العبادات، الطب الغبوبی صلی اللہ علیہ
و آله و سلم، اقضییۃ النبی صلی اللہ علیہ و آله و سلم اور الفضائل والا داب کے بیان میں مذکور فقہی احکام منحنج و اسلوب کو زیر بحث
نہیں لایا گیا علاوہ ازیں کتاب میں تفسیری، لغوی، نحوی، تاریخی اور کلامی مباحثت کی اچھی خاصی تعداد موجود ہے
مصنف کے مطابق یہ کتاب حالت سفر میں لکھی گئی ہے (۶۸) ”جب دل تھکا ہوا تھا، علم کی پوچھی تلیل تھی، قلب
 منتشر و پرا گندہ تھا اور کتابیں دستیاب نہیں تھیں“ (۶۹) شاید یہی وجہ ہے کہ ایک موضوع سے متعلق بحثیں
کتاب کے مختلف اجزاء میں موجود ہیں اور اس انتشار مباحثت نے تکرار مباحثت کی کیفیت پیدا کی ہے۔

ما بعد سیرت نگاری پر زاد المعاوہ کے اثرات

شروحات احادیث کے علاوہ کتب سیرت کے حوالے سے اگر دیکھا جائے تو زاد المعاوہ ایک ایسی کتاب
ہے جس میں فقہ اسیرۃ کے اسلوب کو نہایت مرتب، منظم اور مفصل انداز میں اختیار کیا گیا ہے۔ امام ابن قیم
نے غزوات و سرایا اور وفود کے تذکرہ میں جن فقہی نکات کو اخذ کیا ہے اور وقائع سیرت کی جو جو حکمتیں بیان کی
ہیں ابن قیم کے بعد آنے والے شارحین احادیث و سیرت نگاران سرور عالم اس سے کسی طور مستغنى نہیں ہو
سکتے۔ یہاں تک کہ ابن حجر کے ہاں بھی زاد المعاوہ کی فقہی بحثوں سے بھر پور استفادہ کیا گیا ہے۔ بعد کے سیرت

نگاروں نے واقعات سیرت کے ضمن میں اگر ایک طرف شرح النوی اور فتح الباری پر انحصار کیا ہے تو دوسری طرف زاد المعاوی فقہی مباحث اور فقہی فوائد و استنباطات کو سامنے رکھتے ہوئے اپنی کتب میں فقہ السیرۃ کے اسلوب کو اپنایا ہے۔ واقعات سیرت سے باقاعدہ عنوان قائم کر کے التزاماً فقہی احکام اور حکمتیں اخذ کرنا صرف ابن قیم کا ہی خاصہ ہے جسے بعد میں باقاعدہ طور پر اختیار کر لیا گیا۔ دور جدید کی عرب سیرت نگاری اور بصیرتی کتب سیرت میں فقہ السیرۃ کے اسلوب کا بجا و ماوی زاد المعاوی ہے اگرچہ بعض جگہ ابن قیم کا حوالہ دیا گیا ہے اور بعض جگہ ایسا نہیں کیا گیا چنانچہ یہ بات بلا خوف تردید کی جاسکتی ہے کہ زاد المعاوی کے بعد (۷۰) لکھی جانے والی کتب سیرت میں فقہی استنباط و فوائد اور اسرار و حکم کا ایک نہایت اہم اور بنیادی مأخذ زاد المعاوی ہے۔

حوالہ جات و حواشی

- (۱) فقہ السیرۃ کی اصطلاح میں بہت وسعت اور پھیلا دے ہے جس میں عقائد سے لے کر کلامیات تک اور سیاست سے لے کر اجتماعیات تک سیرت کے تمام پہلوؤں کا احاطہ کیا جاسکتا ہے علاوہ ازین بعض حضرات نے روایات سیرت کے حوالے سے روایت و درایت کے اصولوں اور سیرت نگاری کے ماغذو مصادر کی تتفق اور اصول سیرت نگاری کے اطلاق کو بھی فقہ السیرۃ کا نام دیا ہے۔ (دیکھئے: مبارکبوری، قاضی اطہر، تدوین مغازی و سیر، لاہور، دارالتوادرغزی سٹریٹ، ۲۰۰۵۔ مقدمہ از عبد الجبار شاکر، ص۔ظ) ”عمومی اعتبار سے ”فقہ السیرۃ“ کی اصطلاح سیرت طیبہ کے مختلف گوشوں اور پہلوؤں کے متعلق ہو جاتی ہے اس کا تعلق فقهیات سیرت سے بھی ہو سکتا ہے، کلامیات سیرت کی تحقیق بھی اس میں داخل ہے، سیرت کے ادبی و اجتماعی پہلوؤں کا فہم بھی فقہ السیرۃ کہلایا جاسکتا ہے سیرت کے احداث و وقائع کی تحلیل و تاویل، جس کو مشکلات سیرت کا حل کہا جاتا ہے۔ فقہ سیرۃ کا ایک باب ہے۔ سیرت سے متعلق اعلام و اوطان کا تعارف بھی فقہ السیرۃ کا میدان ہے۔ متقد میں کی سیرت نگاری میں ان تمام گوشوں سے بحث کی گئی ہے بلکہ بعض کتب کو ان سب جوانب کی جامع کے طور پر دیکھا جاسکتا ہے۔ (دیکھئے: ہاشمی، شاہ معین الدین، ڈاکٹر، بیسویں صدی میں فقہ السیرۃ کار، حجان، فکر و نظر، سہ ماہی، اسلام آباد، ادارہ تحقیقات اسلامی میں الاقوامی اسلامی یونیورسٹی، جلد ۳۹، شمارہ ۲-۳، اکتوبر-دسمبر-جنوری۔ مارچ ۲۰۱۲ء، ص۔ ۱۱۲)
- (۲) اس حوالہ سے تفصیلی بحث دیکھئے:

- (i) الجوینی، عبد الملک بن عبد اللہ بن یوسف، أبو المعالی، الإمام الحرمین، (۸۷۸ھ)، البرهان فی اصول الفقہ، طبع علی نفقۃ صاحب السمو الشیخ خلیفہ بن حمد، آل ثانی، أمیر دولة قطر، الطبعة الأولى۔
- ۲۸۷/۱-۱۳۹۹
- (ii) الشوکانی، محمد بن علی، الحافظ الامام، (۱۲۵۰ھ)، ارشاد الفحول الی تحقیق الحق من علم الاصول، تحقیق، الدكتور شعبان محمد اسماعیل، القاهرہ، مطبعة المدینی ۱۶۵/۱، ۱۹۹۲ھ/۱۳۱۳،
- (ii) زکریٰ، بدر الدین محمد بن بہادر بن عبد اللہ (۹۷۲ھ)، الجراحیط فی اصول الفقہ، الکویت، وزارۃ الاوقاف والثغور الاسلامی، ۱۴۹۲ھ/۱۳۱۳،
- (iv) الفراء البغدادی، محمد بن الحسین، قاضی أبي یعلی، (م ۴۵۸ھ)، العدة فی اصول الفقہ، تحقیق وشرح، الدكتور احمد بن علی سیر المبارکی، الریاض، الطبعۃ الاولی ۱۴۰۰ھ/۱۹۸۰،
- (v) القرانی، شھاب الدین أبوالعباس احمد بن ادریس (۲۸۲ھ)، الاحکام فی تمیز الفتاوی عن الاحکام وتصرفات القاضی والامام مطبعة الانوار، ۱۳۵۷ھ/۱۹۳۸م، ص ۲۷
- (vi) القرانی، احمد بن ادریس شھاب الدین (۲۸۲ھ)، النزیہ، بیروت، دار الغرب الاسلامی،
- ۱۵۷/۶، ۱۹۹۳ء
- (۳) اس حوالے سے دیکھیے: الاسلامی، محمد بن صالح، الدكتور، مسائل فی مخجح دراسۃ السیرۃ النبویۃ، دار ابن الجوزی، ص ۱۸-۲۵
- (۴) عام طور پر کتب فقه مسائل دینیہ کا منبع و مصادر تجھیجی جاتی ہیں۔ فقہاء کی باقاعدہ کتب فقه اور ان میں موجود فقہی احکام کی حیثیت و مقام و مرتبہ اپنی جگہ مگر سیرت نگاروں کے اخذ کردہ احکام بھی کسی طور کم اہمیت کے حامل نہیں۔ یہ لوگ محض سیرت نگار نہیں تھے، بلکہ اس کے ساتھ ساتھ وقت کے محدث، مؤرخ، نحوی، مفسر اور بلند مرتبہ فقیہ تھے۔ راویوں کے احوال کی معرفت اور ان سے مروی روایات کی صحیت کی شرائط سے پوری طرح واقع تھے اور روایات پر حکم لگانے اور ان میں فرق کرنے کی صلاحیت بدرجہ کمال رکھتے تھے۔ لہذا ان کی فقہی آراء، قطع نظر کہ وہ آراء انہوں نے اپنی کتب فقہ میں دی ہیں یا کتب سیرت میں، کوئی طور نظر انداز نہیں کیا جا سکتا۔ ان سیرت نگار حضرات میں سے بعض تو خود کسی فقہی مسلک و مذهب کے امام یا پہچان ہیں۔
- سیرت اور فقه کا بہت گہرا تعلق ہے شریعت کے احکام کا دار و مدار (قرآن، حدیث و سنت اور)

سیرت مبارکہ پر ہی ہے۔ لہذا سیرت نگاروں کے اخذ کردہ احکام بہت اہمیت کے حامل ہیں۔ اگرچہ بعض حضرات نے سیرت نگاروں کی فقہی حیثیت کو مانے سے انکار کیا ہے جو کہ درست نہیں۔ ڈاکٹر یاسین مظہر صدیقی لکھتے ہیں۔

”سیرت نگاروں کے طبقہ کو بعض اہل فکر نے حدیث و سنت کے تشریعی دائرے سے باہر کر دیا ہے وہ نہ صرف ان کو اہل حدیث اور ماہر فن نہیں تسلیم کرتے بلکہ ان کے سیرتی بیانات کو حدیث و سنت سے خارج سمجھتے ہیں، حقیقت میں یہ صحیح نہیں ہے اور نہ جامع، ان کے اساطین واکابر جیسے امام محمد بن اسحاق (۸۰-۱۵۰ھ) اور متعدد دوسروں کو ”امیر المؤمنین فی الحدیث“ بھی کہا گیا ہے اور ان کی روایات سیرت کو حدیث میں بھی لیا گیا ہے، ان میں سے بعض کی روایات کو خاص کر مغازی و سیر میں امام بخاری جیسے جلیل القدر محدثین کرام نے بھی قول کیا ہے۔ لہذا ان کی فنی حیثیت اور تشریعی جلالت تسلیم شدہ ہے، (دیکھیے: صدیقی، محمد یاسین مظہر، پروفیسر ڈاکٹر، (پ ۱۹۲۲ء)، قبل بعثت اعمال و سنن نبویؐ کی دینی حیثیت، مشمولہ: معارف (مرتبہ: اشتیاق احمد ظلی)، جلد نمبر ۱۸۳، عد ۲، اعظم گڑھ (یوپی)، دار المصنفوں شبلی اکیڈمی، جادوی الثانی۔ ۱۳۳۰ھ بہ طابق جون

(۳۰۸، ص ۲۰۰۹)

(۵) ابن قیم کے تفصیلی حالات، اساتذہ و تلامذہ، علم و فضل اور تصانیف وغیرہ کے لیے دیکھئے:

(i) الصدقی، صلاح الدین خلیل (۲۷۵ھ)، الوانی بالوفیات، بیروت، دار احیاء التراث العربي،

۱۹۳۲۰ھ، ۱۹۵۲ء، ۲۰۰۰/۱۹۵/۲۔

(ii) ابن کثیر، عماد الدین ابو الفداء اسماعیل (۷۷۷ھ)، البدایة و النہایة، بیروت، مکتبۃ

ال المعارف، ۱۳۰۶ھ، ۱۳۷۷ھ، ۲۳۵-۲۳۷۔

(iii) الأناکی، جمال الدین آبی الحasan یوسف بن تنغری بردنی (م ۸۷۲ھ)، الخجوم الزاهرۃ فی ملوك مصر

والقاهرة، بیروت، دار الکتب العلمیہ، ۱۹۹۲ھ/۱۹۹۱ء۔

(iv) زین الدین، عبد الرحمن بن شہاب الدین احمد (م ۷۹۵ھ)، الذیل علی طبقات الاحباب لابن

رجب، بیروت، دار المعرفة، (س ن) ۲۵۲-۲۳۸/۲۔

(v) ابن حجر، العسقلانی، احمد بن علی بن محمد بن احمد (م ۸۵۲ھ)، الدرر الکامۃ، فی اعیان المائۃ الثامنة،

بیروت، دار الکتب العلمیہ ۱۹۹۷ھ/۱۹۹۳ء۔

- (vi) ابن ناصر الدین ، محمد بن ابی بکر (۸۲۲ھ)، الردوافر، بیروت، المکتب الاسلامی، ۱۴۰۵ھ/۲۰۰۵-ص ۱۴۲۶
- (vii) ابن العجاج الحنفی، عبدالجیب بن احمد (۱۰۸۹ھ)، شذرات الذهب فی اخبار من ذهب، بیروت، دار المکتبۃ، ۱۳۹۹ھ/۱۹۷۹ء، ۱۲۸/۶، ۱۷۰-۱۶۸
- (۱) ابن قیم الجوزیہ، شمس الدین ابی عبد اللہ محمد بن ابی بکر بن ایوب (۱۵۷ھ)، زاد المعاد فی حدی خیر العباد، تحقیق، شعیب الارنو و ط، دمشق، مؤسسة الرسالة ناشرون، ۱۴۳۱ھ/۲۰۱۰ء، ۱۴۳۱ھ/۱۴۳۱ء
- (۲) (۸) (۷) (۶) (۵) (۴) (۳) (۲) (۱) (۰) (۹) (۱۱) (۱۲) (۱۳) (۱۴) (۱۵) (۱۶) (۱۷) (۱۸) (۱۹)
- الیضا، اربیل، ۱۴۰۳، ۷۰۷
- ۱۴۲۶/۳، ۸۸/۳
- ۱۴۲۶/۳، ۹۱/۳
- ۱۴۰۵/۳، ۱۱۷/۱
- ۱۴۰۸/۵، ۳۲۹، ۲۰۰۸ھ/۲۲۶-۲۲۶
- الشامی، صالح احمد، الامام ابن قیم الجوزیہ، دمشق، دار القلم، ۱۴۰۰ھ/۲۰۰۰ء
- الندوی، ابو الحسن علی (۱۳۲۰ء)، تاریخ دعوت و عزیمت، کراچی، مجلس نشریات اسلام، (س ن)
- ۳۶۵/۲

اسی ضرورت کو پیش نظر کرتے ہوئے صالح احمد الشامی نے زاد المعاد فی خیر العباد میں سے حصہ سیرت کو ”سیرۃ خیر العباد“ کے نام سے الگ کیا ہے جسے المکتب الاسلامی بیروت نے ۱۴۲۱ھ/۲۰۰۰ء میں شائع کیا۔ کتاب میں سیرت سے متعلقہ مباحث کو روایتی ترتیب کے تحت کیجا کر دیا گیا ہے جو کہ زاد المعاد میں مفقود تھی۔ ☆

- (۱۲) ابن قیم، زاد المعاد، ۱۰۲۳ء، امام حاکم نے اس روایت کی استنادی حیثیت کے متعلق لکھا ہے کہ هذا حديث صحيح الاسناد ولم يخر جاوید (دیکھیے: الحاکم، ابی عبد اللہ محمد بن عبد اللہ الحافظ، النیسا بوری، الإمام، ۱۴۰۵ھ)، المستدرک علی الحججین و بذیله الخیص للحافظ الذھبی، بیروت، دار المکتب العلمیہ - (س ن)۔ (۱۴) رأبوعبد، القاسم بن سلام، کتاب الاموال، مکتبۃ المکرّمة، دار البازل لنشر والتوزیع، ۱۴۰۶ھ/۱۹۸۲ء، ص ۱۲۶
- (۱۵) ابن القیم، زاد المعاد، ۱۹۷۳/۳-۱۹۷۴ء، (۱۶) (۱۷) (۱۸) (۱۹)
- الیضا، اربیل، ۱۹۲۰ء، ۱۱۸/۳
- صحیح المسلم، باب القسامۃ، باب حکم المحاربین والمرتدین، رقم الحدیث، ۲۲۳۶، صحیح البخاری، کتاب

الزکاة، باب استعمال إبل الصدقة وألبانها لبناء السبيل، رقم الحديث ١٤٣٠

- | | | |
|------|-----------------------------------------------------------------------------------------------------|-----------------------------------------------------------------------------------------------------|
| (٢٠) | ابن قیم، زاد المعاد، ٣-٢٥٥/٣، ٢٦٧-٢٦٨ | الیضاً، ٣-٣٠٥/٣، ٢٥٥/٣ |
| (٢١) | الیضاً، ٣-٣٠١/٣، ٢٧٢/٣ | الیضاً، ٣-٣٠١/٣، ٣١٣-٣١٣ |
| (٢٢) | الیضاً، ٣-٣٢٣/٣، ٣٢٣-٣٢٣ | الیضاً، ٣-٣٢٧/٣، ٣٢٧-٣٢٧ |
| (٢٣) | الیضاً، ٣-٣٢٩/٣، ٣٢٩-٣٢٩ | الیضاً، ٣-٣٢٩/٣، ٣٠٨-٣٠٨ |
| (٢٤) | الیضاً، ٣-٣٨٨/٣، ٣٨٨-٣٨٨ | الیضاً، ٣-٣٣٩/٣، ٣٣٩-٣٣٩ |
| (٢٥) | الیضاً، ٣-٣٨٨/٣، ٣٨٨-٣٨٨ | الیضاً، ٣-٥٠١/٣، ٥٠١-٥٠١ |
| (٢٦) | الیضاً، ٣-٥٢٥/٣، ٥٢٥-٥٢٥ | الیضاً، ٣-٥٣١/٣، ٥٣١-٥٣١ |
| (٢٧) | الیضاً، ٣-٥٣٦/٣، ٥٣٦-٥٣٦ | الیضاً، ٣-٥٣٦/٣، ٥٥٧/٣ |
| (٢٨) | الیضاً، ٣-٥٣٨/٣، ٥٣٨-٥٣٨ | الیضاً، ٣-٥٧٥/٣، ٥٧٥-٥٧٥ |
| (٢٩) | الیضاً، ٣-٥٩٢/٣، ٥٩٢-٥٩٢ | الیضاً، ٣-٥٩٣/٣، ٥٩٣-٥٩٣ |
| (٣٠) | الیضاً، ٣-٥٩٤/٣، ٥٩٤-٥٩٤ | صحیح مسلم، کتاب السلام، باب اتعوذ من شیطان الوسوسة في الصلة، رقم الحديث ٥٨٢٨ |
| (٣١) | الیضاً، ٣-٥٩٤/٣، ٥٩٤-٥٩٤ | الیضاً، ٣-٥٢٢/٣، ٥٢٢-٥٢٢ |
| (٣٢) | الیضاً، ٣-٥٩٤/٣، ٥٩٤-٥٩٤ | الیضاً، ٣-٥٧٣/٣، ٥٧٣-٥٧٣ |
| (٣٣) | الیضاً، ٣-٥٩٤/٣، ٥٩٤-٥٩٤ | الیضاً، ٣-٥٧٣/٣، ٥٧٣-٥٧٣ |
| (٣٤) | الیضاً، ٣-٥٩٤/٣، ٥٩٤-٥٩٤ | الیضاً، ٣-٥٧٣/٣، ٥٧٣-٥٧٣ |
| (٣٥) | الیضاً، ٣-٥٩٤/٣، ٥٩٤-٥٩٤ | الیضاً، ٣-٥٧٣/٣، ٥٧٣-٥٧٣ |
| (٣٦) | الیضاً، ٣-٥٩٤/٣، ٥٩٤-٥٩٤ | الیضاً، ٣-٥٧٣/٣، ٥٧٣-٥٧٣ |
| (٣٧) | الیضاً، ٣-٥٧٣/٣، ٥٧٣-٥٧٣ | صحیح البخاری، کتاب الأدب، باب من كان يوم بيته |
| (٣٨) | الیضاً، ٣-٥٧٣/٣، ٥٧٣-٥٧٣ | الیضاً، ٣-٥٧٣/٣، ٥٧٣-٥٧٣ |
| (٣٩) | الیضاً، ٣-٥٧٣/٣، ٥٧٣-٥٧٣ | الیضاً، ٣-٥٧٣/٣، ٥٧٣-٥٧٣ |
| (٤٠) | الیضاً، ٣-٥٧٣/٣، ٥٧٣-٥٧٣ | الیضاً، ٣-٥٧٣/٣، ٥٧٣-٥٧٣ |
| (٤١) | الیضاً، ٣-٥٧٣/٣، ٥٧٣-٥٧٣ | الیضاً، ٣-٥٧٣/٣، ٥٧٣-٥٧٣ |
| (٤٢) | الیضاً، ٣-٥٧٣/٣، ٥٧٣-٥٧٣ | الیضاً، ٣-٥٧٣/٣، ٥٧٣-٥٧٣ |
| (٤٣) | الیضاً، ٣-٥٧٣/٣، ٥٧٣-٥٧٣ | الیضاً، ٣-٥٧٣/٣، ٥٧٣-٥٧٣ |
| (٤٤) | الیضاً، ٣-٥٧٣/٣، ٥٧٣-٥٧٣ | الیضاً، ٣-٥٧٣/٣، ٥٧٣-٥٧٣ |
| (٤٥) | الیضاً، ٣-٥٧٣/٣، ٥٧٣-٥٧٣ | الیضاً، ٣-٥٧٣/٣، ٥٧٣-٥٧٣ |
| (٤٦) | الیضاً، ٣-٥٧٣/٣، ٥٧٣-٥٧٣ | الیضاً، ٣-٥٧٣/٣، ٥٧٣-٥٧٣ |
| (٤٧) | الیضاً، ٣-٥٧٣/٣، ٥٧٣-٥٧٣ | الیضاً، ٣-٥٧٣/٣، ٥٧٣-٥٧٣ |
| (٤٨) | الیضاً، ٣-٥٧٣/٣، ٥٧٣-٥٧٣ | الیضاً، ٣-٥٧٣/٣، ٥٧٣-٥٧٣ |
| (٤٩) | النروی، تاریخ دعوت و عزیمت ٣٥٩/٢، المائدہ: ٣ | النروی، تاریخ دعوت و عزیمت ٣٥٩/٢، المائدہ: ٣ |
| (٥٠) | المائدہ: ٣ | المائدہ: ٣ |
| (٥١) | المائدہ: ٢٩ | المائدہ: ٢٩ |
| (٥٢) | الطباطبائی، سلیمان بن احمد (٣٦٠ھ) لمجم الکبیر، تحقیق و تخریج، حمدی عبد الجید السلفی، الطبعۃ الثانية | الطباطبائی، سلیمان بن احمد (٣٦٠ھ) لمجم الکبیر، تحقیق و تخریج، حمدی عبد الجید السلفی، الطبعۃ الثانية |
| | (مقام اشاعت و تاریخ و اشاعت درج نہیں) ۳۷۸/۱۱ | (مقام اشاعت و تاریخ و اشاعت درج نہیں) ۳۷۸/۱۱ |

(۵۳) لفت: ۲۹

(۵۲) التوبۃ: ۱۲۰

(۵۵) ایضاً۔ ۵۷۵/۳ ص حیج البخاری، کتاب الأدب، باب من کان یومن بالله والیوم الآخر فلا يؤذ جاره، رقم المدیث ۵۶۷۳

(۵۶) زاد المعاد ۲۶۷/۳ سن ابن ماجہ، کتاب المناسک، باب من أهل بصرة من بیت المقدس، رقم الحدیث ۳۰۰۲،

(۵۷) ایضاً، ۲۲۷/۳، (۵۸) ایضاً، ۲۸۳/۳

(۵۹) حضانت کے معنی و مفہوم، احکام و مسائل، عورتوں اور مردوں کے حق حضانت کی ترتیب و شرائط نیز مالکیہ، شافعیہ، حنابلہ اور حنفیہ حضرات کے درمیان حق حضانت سے متعلق پائے جانے والے اختلاف کے لیے تفصیلی بحث دیکھئے: وہبۃ الرحلی، ا.د، الفقہ الاسلامی و ادله، سوریہ۔ مشق، دارالفکر، س۔ن۔ن، ۲۷-۲۷/۱۰

(۶۰) زاد المعاد، ۳۳۲/۳ رابن تیمیہ، تقی الدین احمد بن عبد الجیم، (۲۸ھ)، مجموع فتاویٰ شیخ الاسلام

احمد بن تیمیہ، جمع و ترتیب، عبد الرحمن بن محمد بن قاسم العاصی، تصویر طبعة الأولى - ۱۳۹۸ھ،

۱۳۹۸/۱۲-۱۲۲/۳۳

(۶۱) ایضاً

(۶۲) ایضاً، ۳۲۹/۳ صحیح البخاری، أبواب الاحصار و جزاء الصید، باب تزویج الحرم، رقم الحدیث، ۱۷۳۰

(۶۳) ایضاً، ۳۳۰/۳ صحیح مسلم، کتاب النکاح، باب تحریم نکاح الحرم و کراحته خطبۃ، رقم الحدیث، ۳۵۱۲،

(۶۴) زاد المعاد، ۳۳۰/۳، (۶۵) ایضاً، ۳۲۱/۳

(۶۶) ایضاً، ۵۰۰/۳، (۶۷) ایضاً، ۵۲۲/۳

(۶۸) مولانا ابو الحسن علی ندوی فرماتے ہیں کہ مصنف کا یہ بیان اگر کتاب کی ابتداء اور بعض ابواب و فصول کے متعلق ہے تو چند اس موجب حیرت نہیں لیکن اگر پوری کتاب کے متعلق ہے تو یہ نہایت حیرت انگیز بات ہے، اس لیے کہ کتاب میں حدیث کے متون و اسانید اور رجال کی جو مفصل بحثیں، سیرت و تاریخ کی جو جزئیات اور مسائل و احکام میں جو محدثانہ و فقیہانہ کلام ہے اس سے ایک عام ناظر یہی اندازہ کر سکتا ہے کہ یہ کتاب ایک نہایت وسیع و عظیم الشان کتب خانہ میں بیٹھ کر تصنیف کی گئی ہے اگر یہ صحیح ہے کہ ساری کتاب حالت سفر میں کامی گئی ہے تو یہ تسلیم کرنا پڑتا ہے کہ اس کے

مصنف کو علوم اسلامیہ، بالخصوص حدیث و فقہ پر حیرت انگیز عبور حاصل تھا اور علوم دینیہ کا کتب خانہ ان کے سینہ میں محفوظ تھا اور وہ اپنی قوتِ حفظ و استحضار میں محدثین کی بارگاہ اور اپنے باکمال و نادرۃ روزگار استاد کے صحیح جانشین و نمونہ تھے۔ (دیکھئیے: تاریخ دعوت و عزیمت - ۳۵۰/۲)

(۲۹) زاد المعاد، ا بر ۷

(۳۰) زاد المعاد سے پہلے لکھی جانے والی کتب سیرت میں جو امع اسیرۃ، الدرر، الروض الانف اور عيون الاثر وغیرہ میں ان کتب سیرت میں الروض الانف بہت اہم ہے۔ متاخرین کی تمام کتب سیرت میں فقیہ نکات کے سلسلے میں امام سیمیل کی کتاب سے بھی خاصاً استفادہ کیا گیا ہے۔ جبکہ امام سیمیل نے خود مالکی ہونے کی بنیاد پر دو مالکی حضرات کی شروح سے خاصاً اخذ کیا ہے ان میں سے ایک شرح توابن بطال کی شرح صحیح البخاری لابن بطال ہے جبکہ دوسری شرح قاضی عیاض کی إكمال لمعلم بفائدہ مسلم ہے۔